

पंडित दीनदयाळ उपाध्याय घरकुल जागा खरेदी अर्थसहाय्य
योजनेंतर्गत सन २०१६-१७ या आर्थिक वर्षाकरिता निधी
वितरीत करण्याबाबत.

(लेखाशिर्ष क्रमांक- २५०५ अ०२२)

महाराष्ट्र शासन

आदिवासी विकास विभाग

शासन निर्णय क्रमांक: बीयुडी-२०१६ / प्र.क्र.२३ / कार्यासन. ६

मंत्रालय विस्तार, मुंबई-४०० ०३२.

तारीख: - २३ सप्टेंबर, २०१६.

वाचा -

- १) वि. वि, शासन परिपत्रक क्र.अर्थसं-२०१६/प्र.क्र.८९/अर्थ-३, दि.२०.०४.२०१६.
- २) वि. वि, शासन परिपत्रक क्र. संकीर्ण- २०१६/प्र.क्र.३१/कोषा.प्रशा-५, दि.१०.५.२०१६.
- ३) ग्रामविकास व जलसंधारण विभागाची नस्ती क्र.प्रमंआयो(ग्रा)- २०१६/ प्र.क्र.२८५ /यो- १०.

शासन निर्णय-

केंद्र पुरस्कृत प्रधानमंत्री आवास योजना- ग्रामीण व राज्य पुरस्कृत अन्य योजनेतील दारिद्र्य रेषेखालील घरकुलपात्र लाभार्थी जागेअभावी घरकुल लाभ मिळण्यापासून वंचित असल्यामुळे अशा भूमिहिन बेघर कुटूंबांना घरकुल जागा खरेदी करण्यासाठी “ पंडित दीनदयाळ उपाध्याय घरकुल जागा खरेदी अर्थसहाय्य योजना ” या योजनेस ग्रामविकास विभागाच्या दि. ३०-१२-२०१५ च्या शासन निर्णयान्वये मान्यता देण्यात आली आहे. सदर योजनेंतर्गत मागणी क्र. टी-५, २५०५ ग्रामीण रोजगार, जनजाति क्षेत्र उपयोजना, जनजाति क्षेत्राबाहेरील उपयोजना, पंचवार्षिक योजनांतर्गत योजना, ०१- राष्ट्रीय कार्यक्रम, ७९६- जनजाति क्षेत्र उपयोजना, (०१) जनजाति क्षेत्र उपयोजनांतर्गत योजना राज्य योजनांतर्गत योजना, (०२) (०४) पंडित दीनदयाळ उपाध्याय घरकुल जागा खरेदी अर्थसहाय्य योजना (२५०५ ए०२२), ३१- सहायक अनुदाने या लेखाशिर्षाखाली सन २०१६-१७ या आर्थिक वर्षात रु. १०००.०० लाख इतका निधी अर्थसंकल्पित आहे.

“ पंडित दीनदयाळ उपाध्याय घरकुल जागा खरेदी अर्थसहाय्य योजना ” या योजनेंतर्गत टी-५, २५०५- ग्रामीण रोजगार, जनजाति क्षेत्र उपयोजना, जनजाति क्षेत्राबाहेरील उपयोजना, पंचवार्षिक योजनांतर्गत योजना, ०१- राष्ट्रीय कार्यक्रम, ७९६- जनजाति क्षेत्र उपयोजना, (०१) जनजाति क्षेत्र उपयोजनांतर्गत योजना राज्य योजनांतर्गत योजना, (०२) (०४) पंडित दीनदयाळ उपाध्याय घरकुल जागा खरेदी अर्थसहाय्य योजना (२५०५ ए०२२), ३१- सहायक अनुदाने या लेखाशिर्षाखाली अर्थसंकल्पित रु. १०.०० कोटी निधीपैकी ८० % प्रमाणे रु. ०८.०० कोटी (रुपये आठ कोटी फक्त) इतका निधी या योजनेचे नियंत्रक अधिकारी प्रधान सचिव, ग्रामविकास विभाग यांना खर्चासाठी अर्थसंकल्पित वितरण प्रणालीवर वितरित करण्यास शासन मान्यता प्रदान करण्यात येत आहे.

२. उपरोक्त वितरीत केलेला निधी या प्रकल्पाच्या मंजूर प्रशासकीय मान्यता रकमेच्या मर्यादेत करण्याची तसेच त्यानुषंगाने निधी खर्च करण्यासंबंधीच्या नियमांचे पालन करण्याची दक्षता नियंत्रक अधिकारी यांनी घ्यावी. नियंत्रण अधिकारी आणि विभागप्रमुख यांनी ही तरतुद शासन निर्णय, आदिवासी विकास विभाग क्र.टिएसपी- १०८६/८७१०/प्र.क्र.३१/का.५ दिनांक ९.३.१९९० अन्वये निश्चित केलेल्या आदिवासी उपयोजना क्षेत्र व क्षेत्राबाहेरील मान्य योजनांवर खर्च होतील याची दक्षता घ्यावी. तसेच या तरतूदी खर्च करतांना शासन निर्णय, आदिवासी विकास विभाग, क्र.टिएसपी-२००३/प्र.क्र.१०१/का-६, दिनांक २६ जुलै, २००४ व टिएसपी- २००५/प्र.क्र.५९/का-६, दिनांक १० नोव्हेंबर, २००५ मधील अटींचे कटाक्षाने पालन करण्याची दक्षता घेण्यात यावी. तसेच प्रस्तुत शासन निर्णयाद्वारे वितरित करण्यात येत असलेल्या तरतूदी मासिक खर्च विवरणपत्राप्रमाणे खर्च करण्याची दक्षता सर्व नियंत्रक अधिका-यांनी घ्यावी.

३. आदिवासी उपयोजनेंतर्गत उपलब्ध करून दिलेली तरतूद फक्त आदिवासी लोकांकरिता वा आदिवासी उपयोजना क्षेत्रांतर्गत खर्च करण्यात यावी. तसेच आदिवासी क्षेत्राबाहेरील क्षेत्रासाठी केलेली तरतूद त्या क्षेत्रातील आदिवासी लोकांकरिता खर्च करण्यात यावी. आदिवासी उपयोजनेंतर्गत केलेली तरतूद आदिवासी क्षेत्राबाहेर किंवा सर्वसाधारण योजनेखाली खर्च करण्यात येवू नये.
४. तसेच आदिवासी उपयोजनेंतर्गत उपलब्ध करून दिलेल्या तरतूदीतून झालेल्या खर्चाचा अहवाल लेखाशिर्षनिहाय/उप लेखाशिर्षनिहाय तसेच साध्य झालेले भौतिक उद्दिष्टनिहाय माहिती संबंधित क्षेत्रीय अधिकारी यांनी आयुक्त, आदिवासी विकास, नाशिक, संबंधित अपर आयुक्त, आदिवासी विकास, ग्रामविकास व जलसंधारण विभाग व आदिवासी विकास विभागास प्रत्येक महिन्याच्या १० तारखेपर्यंत न चुकता पाठवावी.
५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात अतिरिक्त आदिवासी उपयोजना क्षेत्रात तसेच आदिवासी उपयोजने क्षेत्राबाहेरील योजनांवर केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजने क्षेत्राबाहेरील योजनांवर होणा-या खर्चावर लक्ष ठेवता येईल व तो केंद्र शासनाला कळविता येईल.
६. नियंत्रण अधिका-यांनी वित्त विभागाच्या दि.२०-०४-२०१६ व दि. १०-०५-२०१६ रोजीच्या परिपत्रकातील अटी व शर्तीची पूर्तता करण्याची दक्षता घ्यावी.
७. सदर शासनादेश वाचा येथील क्रमांक १ मधील वित्त विभागाच्या शासन परिपत्रक क्र. अर्थसं २०१६/प्र.क्र.८९/अर्थ-३, दि.२०.४.२०१६ अन्वये विभागास प्रदान केलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२३११४८३९२९२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

भगवान सावंत
अवर सचिव.

प्रत,

१. प्रधान सचिव, ग्रामविकास व जलसंधारण विभाग, मंत्रालय, मुंबई
२. आयुक्त, आदिवासी विकास, महाराष्ट्र राज्य, नाशिक.
३. सर्व अपर आयुक्त, आदिवासी विकास विभाग.
४. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
५. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
६. विभागीय आयुक्त, मुंबई / नागपूर/ औरंगाबाद/ नाशिक/ अमरावती/ पुणे.

७. अधिदान व लेखाधिकारी, मुंबई.
८. निवासी लेखा परीक्षा अधिकारी, मुंबई.
०९. वित्त विभाग, मंत्रालय, मुंबई-३२
१०. ग्रामविकास व जलसंधारण विभाग, योजना-१०, मंत्रालय, मुंबई.
११. कार्यासन अधिकारी, कार्यासन- २ / कार्यासन-१७, आदिवासी विकास विभाग, मंत्रालय, मुंबई.
१२. निवड नस्ती (का.६), आदिवासी विकास विभाग.